

Н ү ү р л г ч б р и г а д

Приозерн района «Сарпа» совхозин негдгч фермин механизатормуд, өвс хадлгъна чинртä тöрт ик оньган öгч, сән белдвртäгъяр эн кöдлмшиг экллä.

Öдгä цагт фермд өвс хадлгън 6-д шалгъта 6 агрегат кöдлжәнä. Эн бригад öдртән 300-гар гектар газр хадна, эс гидж агрегат болгън зурагъяр хадх 36-д гектарин ормд дундлад 50-д гектар хадгдджана.

Онц трактористнр, үлгүрнъ, Василий Карпенко, Николай

Тарасенко, Николай Молчанов, Иван Попов болн нань чигн улс öдрä зурагъан 150-200 процент күргдж күцäцхәнä.

Олна малд хойр джилд күрх хотин кöрнъ белдхин төлä өвс хадачнр дунд делгрдж йовх социалистическ дөрлдäнд эн ферм совхоздан түрүн орм эзлджәнä.

Өвс хадджах газрнъ йир сән, никт öвстä, гектараснь 4-5 центнер өвсн авгдна.

С. ДЖАКУЕВСКИЙ.